

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَ ط
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

بزرگان دین کی نماز سے محبت

دُرود شریف کی فضیلت

حضور سرور کائنات، فخر موجودات صَلَّى اللهُ عَلَيْهِ وَآلِهِ وَسَلَّمَ کا فرمان ہے: جس نے مجھ

پر ایک بار دُرودِ پاک پڑھا، اللہ پاک اُس پر 10 رحمتیں نازل فرماتا ہے۔^①

صَلُّوْا عَلٰى الْحَبِيْب! صَلَّى اللهُ عَلٰى مُحَمَّد

نماز اور سرورِ دو عالم

حضور نبی کریم صل الله عليه واله وسلم نماز پنجگانہ کے علاوہ نمازِ اشراق، نمازِ چاشت، تَحِيَّةُ الْوُضُوْءِ، تَحِيَّةُ الْمَسْجِدِ، صَلَوةُ الْاَوْاْبِيْنَ وغيره سُنَن وَاَوْفَل بھی ادا فرماتے تھے۔ راتوں کو اٹھ اٹھ کر نمازیں پڑھا کرتے تھے۔ تمام عمر نماز تہجد کے پابند رہے۔ کبھی کبھی ساری رات نمازوں اور دعاؤں میں کھڑے رہتے یہاں تک کہ پائے اَنَدَس میں ورم آجایا کرتا تھا۔^②

نماز اور فاروقِ اعظم

حضرتِ مَسُوْرُ بنِ مَخْرَمَةَ رَضِيَ اللهُ عَنْهُ فرماتے ہیں کہ جب حضرت عمر فاروقِ اَعْظَم رَضِيَ اللهُ عَنْهُ کو نیزے سے زخمی کیا گیا تو میں اور ابنِ عباس (رَضِيَ اللهُ عَنْهُمَا) آپ رَضِيَ اللهُ عَنْهُ کی



①.....القول البديع، الباب الثاني من ثواب الصلاة على رسول الله... الخ، ص 115

②.....سیرت مصطفیٰ، ص 595 تا 596 ملقطاً

خِدْمَت میں حاضر ہوئے، ان پر کپڑا ڈالا ہوا تھا، ہم نے کہا: یہ نماز کے نام پر جتنی جلدی اٹھیں گے کسی اور چیز کے نام سے نہیں اٹھیں گے، پُٹا نچہ ہم نے عَرْض کی: اے امیر المؤمنین! نماز!! یہ سُن کر حضرت عمر فاروقِ اعظم رَضِيَ اللهُ عَنْهُ اُٹھے اور فرمایا: اللہ کی قسم! جو نماز ترک کرے اس کا اسلام میں کوئی حصہ نہیں۔ پھر آپ نے زخمی حالت میں بھی نماز ادا کی۔^①

نماز اور غوثِ اعظم

شیخ ابو عبد اللہ محمد بن ابوالفتح ہرَوِی رَحْمَةُ اللهِ عَلَيْهِ فرماتے ہیں کہ میں نے حضرت شیخ محی الدین سید عبد القادر جیلانی، قطب ربانی رَحْمَةُ اللهِ عَلَيْهِ کی 40 سال تک خِدْمَت کی، اس مَدَّت میں آپ عشا کے وُصُو سے صُبح کی نماز پڑھتے تھے اور آپ کا مَعْمُول تھا کہ جب بے وُصُو ہوتے تھے تو اسی وُقْتُ وُصُو فرما کر دو رکعت نمازِ نفل پڑھ لیتے تھے۔^②

نماز اور امیرِ اہلسنت

امیرِ اہلسنت، بانی دعوتِ اسلامی حضرت علامہ مولانا محمد الیاس عطار قادری رضوی دَامَتْ بَرَکَاتُهُمُ الْعَالِيَةِ خود فرماتے ہیں: جماعت ترک کر دینا میری لغت (دُکشنری) میں ہی نہیں۔ یہاں تک کہ جب میری والدہ محترمہ کا انتقال ہوا تو اس وُقْتُ گھر میں دوسرا کوئی مرد نہ تھا، میں اکیلا تھا مگر اَلْحَمْدُ لِلّٰہِ ماں کی مِیْت چھوڑ کر مَسْجِد میں نماز پڑھانے کی سَعَادَت پائی۔ اسی طرح شادی والے دن بھی تمام نمازیں باجماعت ادا کرنے کی سَعَادَت



①.....مصنف ابن ابی شیبہ، کتاب المغازی، ماجاء فی خلافة عمر بن الخطاب، 579/8، حدیث: 12

②..... غوثِ پاک کے حالات، ص 32 بحوالہ ہجرت الاسرار، ذکر طریقہ رضی اللہ عنہ، ص 164

حاصل ہوئی۔

اے عاشقانِ رسول! دیکھا آپ نے ہمارے بزرگانِ دین نماز سے کس قدر محبت کرتے تھے۔ نماز کو اپنے آرام، ضروریاتِ حتمیہ کہ اپنی تکلیف پر بھی ترجیح دیتے تھے۔ ہر وقت نیکوں کے حریص رہتے نیکی کا کوئی موقع ہاتھ سے جانے نہ دیتے، دن رات نیکوں کی طلب میں رہتے۔ کیونکہ وہ حضرات نماز کی اہمیت سے اچھی طرح واقف تھے۔ آئیے نماز کی اہمیت کے متعلق سنتے ہیں تاکہ ہمارے دلوں میں بھی اس کی اہمیت پیدا ہو اور ہم بھی پکے سچے نماز جائیں۔

نماز کی اہمیت

اللہ پاک نے مسلمانوں پر اپنے حقوق اور اپنے بندوں کے حقوق لازم کیے اور ان حقوق کو ادا کرنا ہر مسلمان پر لازم قرار دیا ہے۔ حقوقِ اللہ کی کئی اقسام ہیں، حقوقِ اللہ میں سب سے اہم حق نماز ادا کرنا ہے۔ نماز اللہ پاک کی یاد کا نام ہے اور اس کو ادا کرنے کا ایک مخصوص طریق کار اور طے شدہ وقت ہے۔ یہ یاد ایک دن میں 5 بار ہر مسلمان پر فرض ہوئی، اُمتِ مصطفیٰ پر اللہ پاک کا یہ بھی کتنا بڑا کرم ہے کہ نمازیں 5 پڑھیں لیکن ثواب 50 نمازوں کا ملے۔ نماز ایک قدیم عبادت ہے، ہم سے پہلے والی اُمتوں پر بھی نماز فرض ہوئی۔ بروزِ قیامت جب حساب لیا جائے گا تو سب سے پہلے نماز کے متعلق ہی سوال ہوگا۔

نماز کے متعلق حکمِ قرآنی

قرآنِ کریم میں مسلمانوں کو بار بار نماز قائم رکھنے کا حکم ارشاد فرمایا گیا۔ چنانچہ اللہ

پاک پارہ 1، سُورۃٓ بَقَرٰہ کی آیت نمبر 43 میں ارشاد فرماتا ہے۔

وَاقِيمُوا الصَّلَاةَ وَآتُوا الزَّكَاةَ وَآمِنُوا بِمَا كُنْتُمْ رُكُوعًا
 مَعَ الرُّكُوعِ ۝ (پ، ا، البقرة: 43)

ترجمہ کنز الایمان: اور نماز قائم رکھو اور
 زکوٰۃ دو اور رُکوع کرنے والوں کے ساتھ
 رُکوع کرو۔

اس آیت میں نماز و زکوٰۃ کی فَرَضِيَّت کا بیان ہے اور اس طرف بھی اشارہ ہے کہ نمازوں کو ان کے حَقُّوق کی رِعَايَت اور ارکان کی حِفَاظَت کے ساتھ ادا کرو۔

مسئلہ: جماعت کی ترغیب بھی ہے، حدیث شریف میں ہے جماعت کے ساتھ نماز پڑھنا تنہا پڑھنے سے 27 دَرَجَہ زیادہ فضیلت رکھتا ہے۔^① مگر افسوس ہمارے ہاں نماز ترک کرنا کوئی مسئلہ ہی نہیں سمجھا جاتا۔ نیز مختلف حیلے بہانوں کا سہارا لے کر نماز یا جماعت فوت کر دی جاتی ہے۔ آئیے نیت کرتے ہیں کہ آج کے بعد ہماری کوئی نماز قضا ہوگی اور نہ جماعت فوت ہوگی۔ نَفْس کی مُخَالَفَت کرتے ہوئے اپنے پاک رب کو خوش کرنے کے لئے تمام تر مصروفیات کو چھوڑ کر نماز ادا کرنے کے لئے مسجد کا رخ کیا کریں گے۔ اِنْ شَاءَ اللهُ الْكَرِيمِ

اللہ پاک نمازی بندے پر فخر فرماتا ہے

بندہ جب نماز میں کھڑا ہوتا ہے تو اللہ پاک اپنے اور بندے کے درمیان سے پردے اٹھا دیتا اور اس کی طرف خصوصی توجُّہ فرماتا ہے، فرشتے اس کے کندھے سے ہوا تک کھڑے ہو جاتے ہیں، اس کے ساتھ نماز پڑھتے، اس کی دُعا پر آمین کہتے ہیں اور آسمان سے نمازی کے سر کی مانگ تک ایک نیکی اترتی ہے اور ایک اعلان کرنے والا اعلان



①..... تفسیر خزائن العرفان، پ، ا، البقرة، تحت الآية: 43، ص 17

کرتا ہے کہ اگر یہ مُنَاجَات کرنے والا جان لیتا کہ وہ کس کی بارگاہ میں مُنَاجَات کر رہا ہے تو ادھر ادھر مُتَوَجِّہ نہ ہوتا۔ آسمان کے دروازے نمازیوں کے لئے کھول دیئے جاتے ہیں اور اللہ پاک فرشتوں کی مَجْلِس میں اپنے نمازی بندے پر فخر فرماتا ہے۔^①

نماز کی دعوت دینے کا معمول

اے عاشقانِ رسول! نماز کی دعوت دینے کو اپنی زندگی کا حصّہ بنا لینا چاہیے اور محبّت سے حُکْمَتِ عملی کے تقاضے پورے کرتے ہوئے نماز کی دعوت دیتے رہنا چاہیے۔ نیز نیک اعمال پر عمل کرتے ہوئے ہر نماز میں ایک فرد کو اپنے ساتھ مَسْجِد میں لے جانے کی کوشش کرنی چاہیے۔ اگر ہم اپنے ہر ذیلی حلقے میں اس مدنی پھول کو نافذ کر لیں تو مَسَاجِد کو آباد کرنے میں کامیاب ہو سکتے ہیں اور نماز کے وقت سب کا رخ مَسْجِد کی طرف ہو گا تو ایک پُر امن اسلامی مُعَاشرے کی تصویر ہمارے سامنے ہو گی۔

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: جو ہدایت کی طرف بلائے، اُس کو تمام عاملین (یعنی عمل کرنے والوں) کی طرح ثواب ملے گا۔ اور اس سے اُن (عمل کرنے والوں) کے اپنے ثواب سے کچھ کم نہ ہو گا۔ اور جو گمراہی کی طرف بلائے تو اُس پر تمام پیروی کرنے والے گمراہوں کے برابر گناہ ہو گا اور یہ ان کے گناہوں سے کچھ کم نہ کرے گا۔^②

حکیمُ الْأُمَّتِ حضرتِ مفتی احمد یار خان رَحْمَةُ اللہِ عَلَیْہِ فرماتے ہیں: مثلاً اگر کسی کی تبلیغ سے ایک لاکھ نمازی بنیں تو اُس مُبْلِغ کو ہر وقت ایک لاکھ نمازوں کا ثواب ہو گا اور ان



①..... قوت القلوب، الفصل الثالث والثلاثون، ذکر فضائل الصلاة وآدابها... الخ، 2/165

②..... مسلم، کتاب العلم، باب من سن سنة حسنة أو سيئة... الخ، ص 1032، حدیث: 2674

نمازیوں (کے ثواب میں بھی کمی نہیں ہوگی ان سب) کو (بھی) اپنی اپنی نمازوں کا ثواب (ملے گا) ①

تیرے کرم سے اے کریم! مجھے کون سی شے ملی نہیں

جھولی ہی میری تنگ ہے تیرے یہاں کمی نہیں

صَلُّوا عَلَيَّ الْحَبِيبُ! صَلَّى اللَّهُ عَلَيَّ مُحَمَّد

خبر گیری کی عادت بنائیے

حضرت عمر بن خطاب رَضِيَ اللَّهُ عَنْهُ نے صُبح کی نماز میں حضرت سُلَيْمَانَ بْنِ أَبِي

حَشَبَةَ رَضِيَ اللَّهُ عَنْهُ کو نہ پایا، پھر جناب عمر (رَضِيَ اللَّهُ تَعَالَى عَنْهُ) بازار تشریف لے گئے، سلیمان کا

گھر مسجدِ نبوی اور بازار کے درمیان تھا تو آپ سلیمان کی والدہ شفاء کے پاس سے گزرے،

ان سے فرمایا کہ میں نے سلیمان کو فُجر میں نہ پایا، والدہ بولیں وہ تمام رات نماز (نفل) پڑھتے

رہے، پھر ان کی آنکھ لگ گئی۔ حضرت عمر رَضِيَ اللَّهُ عَنْهُ نے فرمایا کہ میرا فجر کی جماعت میں

حاضر ہو جانا، تمام رات کھڑے رہنے سے مجھے زیادہ پیارا ہے۔ ②

اے عاشقانِ رسول! حضرت عمر فاروقِ اعظم رَضِيَ اللَّهُ عَنْهُ کی اس مُبارک ادا کو

اپنانے کی ہمیں بہت ضرورت ہے خبر گیری بھی نماز سے محبت کا ذریعہ ہے۔ اپنے مسلمان

بھائیوں کی خبر گیری کی برکت سے بہت فوائد ملتے ہیں مثلاً آپس میں اِتِّفَاقِ و اِتِّحَادِ کی فضا

قائم ہوتی ہے، مسلمان کی دلجوئی کا ثواب کمانے کا موقع ملتا ہے، کسی کی پریشانی کو دور کرنے

کی سعادت ملتی ہے۔



① مرآة المناجیح، 1/160

② مؤطا امام مالک، کتاب صلاة الجمعة، باب ما جاء في العتمة والصبح، 1/86، حدیث: 300

خبر گیری کے متعلق چند مدنی پھول

❀ وہ اسلامی بھائی جو پابندی سے نماز ادا کرتے ہیں، اگر بالفرض کسی نماز میں نظر نہ آئیں تو اچھی اچھی نیتیں کرتے ہوئے ان کی خبر گیری کے لئے جانا چاہیے۔ ❀ جو نئے نئے نمازی بن رہے ہوں، ان سے زیادہ تعلقات مضبوط کر لینے چاہئیں اور ان کی حوصلہ افزائی کرتے رہنا چاہیے نیز نماز کے معاملے میں آنے والی مشکلات و مسائل کو حل کرنا چاہیے۔ مثلاً جنہیں نماز درست پڑھنا نہ آتی ہو، ایسوں کو "فیضانِ نماز کورس" کی ترغیب دلائی جائے۔ ❀ مدنی مشورہ ہو رہا ہو تو اذان شروع ہوتے ہی مدنی مشورہ مؤتوف کر کے سب کو نماز کا کہہ کر مسجد کا رخ کریں۔ ❀ رمضان المبارک میں ایک بڑی تعداد نماز کے لئے مساجد میں آتی ہے۔ ان کو مستقل نمازی بنانا اپنے اہداف میں شامل کر لینا چاہئے اور پھر بھرپور کوشش جاری رکھی جائے کیونکہ کئی نمازی ایسے ہوتے ہیں جو صرف ماہِ رمضان میں ہی مسجد کا رخ کرتے ہیں ❀ نماز کی پابندی کرنے والے اور نئے نمازیوں کو وقتاً فوقتاً تحائف (مکتبہ المدینہ کے کتب و رسائل، تسبیح کاؤنٹر، عطر وغیرہ) دیے جائیں۔ ان شاء اللہ آپ فوائد محسوس کریں گے۔

مدنی مذاکروں اور مرکزی مجلس شوریٰ کے مدنی مشوروں سے ماخوذ مدنی پھول

❀ نماز کی اہمیت کا اندازہ اس بات سے لگائیے کہ اگر کوئی شخص دریا میں ڈوب رہا ہو اور اُس کے ہاتھ میں لکڑی کا تختہ آجائے اور وہ طاقت رکھتا ہو تو اس حالت میں بھی اُس کو نماز پڑھنے کا حکم ہے۔ صحابہ کرام عَلَیْہِمُ الرِّضْوَانُ مِیدانِ جنگ میں بھی نماز و جماعت کا بہت اہتمام فرمایا کرتے تھے، حضرت امام حسین رَضِيَ اللهُ عَنْهُ نے تو مسجدے میں اپنا سر کٹایا، اے کاش! ہمیں بھی نماز کی اہمیت کا احساس ہو جائے اور ہم ساری نمازیں جماعت کے ساتھ

ادا کریں، ہماری کوئی نماز قضا نہ ہو ﴿۱﴾ ہر ذیلی حلقے میں نمازی بناؤ مَجْلِس بنائی جائے، جس کا کام نمازی بڑھانا ہو۔ نمازِ فجر کے لیے جگانے اور بقیہ 4 نمازوں کے لیے بھی نماز کی دعوت دینے کی صورت کی جائے۔ اس مَجْلِس میں ان بزرگوں کو رکن بنانے میں ترجیح دی جائے جو نَرْمی سے نماز کی دعوت دے سکتے ہوں۔ مسجد بھر و تحریک اس وقت کامیاب ہوگی جب ”نمازی بناؤ تحریک“ کامیاب ہوگی۔ مَجْلِس بنانے کے بعد معتقدین اور دیگر اسلامی بھائی چھوٹا ہو یا بڑا ہر ایک کو حکمتِ عملی اور نَرْمی کے ساتھ اس کی نفسیات کو مد نظر رکھتے ہوئے نماز کی تلقین کرنا شروع کر دیں، مگر کسی سے یہ مت پوچھیں کہ وہ نماز پڑھتا ہے یا نہیں کیونکہ یہ تجسّس ہے اور قرآنِ کریم میں اللہ پاک نے تجسّس کرنے سے منع فرمایا ہے۔ ﴿۲﴾

DAWATE ISLAMI
13000

اعتکاف

پرانی عبادت ہے

چھیلی امتوں میں بھی اعتکاف
کی عبادت موجود تھی۔ (ایضاح و شان بس 228)

2022ء رمضان میں دعوتِ اسلامی پورے 63 ماہ کا 63 مقامات پر اور آخری
عشرہ کا 13500 سے زائد مقامات پر اعتکاف کروانے کا عزم تھی ہے۔
اعتکاف کے حوالے سے معلومات کے لیے رابطہ کیجئے

0311-1021226

M coursespak@dawateislami.net



۱..... مدنی مذاکرہ، 24 رمضان المبارک 1440ھ بمطابق 30 مئی 2019ء

۲..... مدنی مشورہ مرکزی مجلس شوریٰ، 11 تا 13 شوال 1439ھ بمطابق 26 تا 28 جون 2018ء

اپر دن 2022ء کے ماہانہ مدنی مشوروں کے مدنی پھول